
Shri Sharabheshvara Kavacham

श्रीशरभेश्वरकवचं

Document Information



Text title : Sharabheshvara or Sharabha Kavacham

File name : sharabheshvarakavacham.itx

Category : shiva, kavacha

Location : doc_shiva

Transliterated by : Sivakumar Thyagarajan

Proofread by : Sivakumar Thyagarajan, PSA Easwaran, Ruma Dewan

Description-comments : sharabhakalpam

Latest update : March 8, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2023

sanskritdocuments.org



ಶ್ರೀಶರಭೇಶ್ವರಕವಚಂ



(ಶರಭಕವಚಂ)

ಓಂ ಶ್ರೀಗಣೇಶಾಯ ನಮಃ .

ಶ್ರೀ ದೇವ್ಯವಾಚ .

ಸರ್ವಜ್ಞ ಸರ್ವಮಂತ್ರಸ್ಯ ಸರ್ವಾಚಾರ್ಯ ಶಿವ ಪ್ರಭೋ .

ಶರಭಂ ಕವಚಂ ದಿವ್ಯಂ ಸರ್ವರಕ್ಷಾಕರಂ ಪರಂ .. 1..

ವಜ್ರಪಂಜರ ನಾಮಾಖ್ಯಂ ವದ ಮೇ ಕರುಣಾಕರ .

ಶ್ರೀಶಿವ ಉವಾಚ .

ವಕ್ಷ್ಯಾಮಿ ಶೃಣು ದೇವೇಶಿ ಸರ್ವ ಲಕ್ಷಣಮದ್ಭುತಂ . (ಶೃಣು ತೇ ದೇವಿ)

ಶಾರಭಂ ಕವಚಂ ನಾಮ್ನಾ ಚತುರ್ವರ್ಗಫಲಪ್ರದಂ .. 2..

ಶರಭ-ಸಾಲು-ವ-ಪಕ್ಷಿರಾಜಾಖ್ಯ ಕವಚಸ್ಯ ತು . (ಶರಭಶಾಲುವ)

ಸದಾಶಿವ ಋಷಿಶ್ಲಂದೋ ಬೃಹತೀ ಶರಭೇಶ್ವರಃ .. 3..

ದೇವತಾ ಪ್ರಣವಂ ಬೀಜಂ ಪ್ರಕೃತಿಃ ಶಕ್ತಿರುಚ್ಯತೇ .

ಕೀಲಕಂ ಪಕ್ಷಿರಾಜಾಯ ಸರ್ವರಕ್ಷಾಕರೋವಿಭುಃ .. 4..

ಪರ-ಪ್ರಯೋಗ-ಶಾಂತ್ಯರ್ಥ ಸರ್ವಶತ್ರುನಿವೃತ್ತಯೇ .

ಚತುರ್ವರ್ಗಾರ್ಥ-ಸಿದ್ಧ್ಯರ್ಥೇ ವಿನಿಯೋಗೋಽಥ ಭಾವನಾ .. 5..

ಧ್ಯಾನಂ .

ರಕ್ಷಾಭಂ ಸುಪ್ರಸನ್ನಂ ತ್ರಿನಯನಮಮೃತೋನ್ಮತ್ತ ಭಾಷಾಭಿರಾಮಮಂ

ಕಾರುಣ್ಯಾಂಭೋಧಿಮೀಶಂ ವರದಮಭಯದಂ ಚಂದ್ರರೇಖಾವತಂಸಂ .

(ಶರಭಮಭಯದಂ)

ಶಂಖ-ಧ್ಮತಾಖಿಲಾಶಾ ಪ್ರತಿಹತವಿಧಿನಾ ಭಾಸಮಾನಾತ್ಮ-ಭಾವಂ (ಶಂಖಧ್ವಾನಾಖಿಲಾಶಾ)

ಸರ್ವೇಶಂ ಸಾಲುವೇಶಂ ಪ್ರಣತಭಯಹರಂ ಪಕ್ಷಿರಾಜಂ ನಮಾಮಿ .. 6..

(ಸರ್ವೇಶಂಶಾಲುವೇಶಂ)

ಓಂ ಶ್ರೀ ಶಿವಃ ಪುರತಃ ಪಾತು ಮಾಯಾಧೀಶಸ್ತು ಪೃಷ್ಠತಃ .

ಪಿನಾಕೀ ದಕ್ಷಿಣಂ ಪಾತು ವಾಮಪಾರ್ಶ್ವಂ ಮಹೇಶ್ವರಃ .. 1..

ಶಿಖಾಗ್ರಂ ಪಾತು ಮೇ ಶಂಭುನಿಟಿಲಂ ಪಾತು ಶಂಕರಃ .

ಈಶ್ವರೋ ವದನಂ ಪಾತು ಭುವೋರ್ಮಧ್ಯಂ ಪುರಾಂತಕಃ .. 2..

ಭುವೌ ಪಾತು ಮಮ ಸ್ಥಾಣುಃ ಕಪರ್ದೀ ಪಾತು ಲೋಚನೇ .
ಶರ್ಮೋ ಮೇ ಶ್ರೋತ್ರಯೋಃ ಪಾತು ವಾಗೀಶಃ ಪಾತು ಲಂಬಿಕಾಂ .. 3.. (ಶ್ರೋತ್ರಕೇ
ಪಾತು)

ನಾಸಯೋರ್ಮೇ ವೃಷಾರೂಢೋ ನಾಸಾಗ್ರಂ ವೃಷಭಧ್ವಜಃ . (ನಾಸಿಕೇ, ನಾಸಾಗ್ರೇ)
ಸ್ಮಾರಾರಿಃ ಪಾತು ಮೇ ತಾಲ್ವೀರೋಷ್ಠಯೋರ್ಭಕ್ತವತ್ಸಲಃ .. 4..

ಜಿಹ್ವಾಂ ಮಮ ಸದಾ ಪಾತು ಸರ್ವವಿದ್ಯಾ ಪ್ರದಾಯಕಃ .
ಪಾತು ಮೃತ್ಯುಂಜಯೋ ದಂತಾನ್ವಿಬುಕಂ ಪಾತು ಭೂತರಾಟ್ .. 5..

ಪರಮೇಶಃ ಕಪೋಲೌ ಮೇ ತ್ರಿಕಂ ಪಾತು ಕಪಾಲಭೃತ್ .
ಕಂಠಂ ಪಶುಪತಿಃ ಪಾತು ಶೂಲೀ ಪಾತು ಹನೂ ಮಮ .. 6..

ಸ್ಮಂಧದ್ವಯಂ ಹರಃ ಪಾತು ಧೂರ್ಜಟಿ ಪಾತು ಮೇ ಭುಜೌ .
ಭುಜಸಂಧಿಂ ಮಹಾದೇವ ಈಶಾನೋ ಮೇ ಪ್ರಕೂಪರೇ .. 7..

ಮಧ್ಯಸಂಧೀ ಜಗನ್ನಾಥಃ ಪ್ರಕೋಷ್ಠೇ ಚಂದ್ರಶೇಖರಃ .
ಮಣಿಬಂಧೌ ತ್ರಿನೇತ್ರೋ ಮೇ ಭೀಮಃ ಪಾತು ಕರಸ್ಥಲೇ .. 8..

ಕರಪೃಷ್ಠೇ ಮೃಡಃ ಪಾತು ರುದ್ರೋಗುಂಷ್ಠದ್ವಯೇ ಮಮ .
ಉಮಾಸಹಾಯಸ್ತರ್ಜನ್ಯೌ ಭರ್ಗೋ ಮೇ ಪಾತು ಮಧ್ಯಮೇ .. 9..

ಅನಾಮಿಕೇ ಕರಾಲಾಸ್ಯಃ ಕಾಲಕಂಠಃ ಕನಿಷ್ಠಿಕೇ .
ಗಂಗಾಧರೋಽಜ್ಞುಲೀಪರ್ವಾಣ್ಯಪ್ರಮೇಯೋ ನಖಾನಿ ಮೇ .. 10..

ವಕ್ಷಸ್ತತ್ಪರುಷಃ ಪಾತು ಕಕ್ಷೇ ದಕ್ಷಾಧ್ವರಾಂತಕಃ .
ಅಘೋರೋ ಹೃದಯಂ ಪಾತು ವಾಮದೇವ ಸ್ತನದ್ವಯಂ .. 11..

ಭಾಲದೃಕ್ ಜಠರಂ ಪಾತು ನಾಭಿಂ ನಾರಾಯಣಪ್ರಿಯಃ .
ಕುಕ್ಷೌ ಪ್ರಜಾಕರಃ ಪಾತು ಕುಕ್ಷಿಪಾರ್ಶ್ವೇ ಮಹಾಬಲಃ .. 12..

ಸದ್ಯೋಜಾತಃ ಕಟೀ ಪಾತು ಪೃಷ್ಠಭಾಗಂ ತು ಭೈರವಃ .
ಮೋಹನೋಜಘನಂ ಪಾತು ಗುದಂ ಮಮ ಜಿತೇಂದ್ರಿಯಃ .. 13..

ಊರ್ಧ್ವರೇತಾ ಲಿಂಗದೇಶಂ ವೃಷಣಂ ವಿಶ್ವಮೋಹನಃ .
ಊರೂದ್ವಯಂ ಭವಃ ಪಾತು ಜಾನುಯುಗ್ಮಂ ಭವಾಂತಕಃ .. 14.. (ಊರುಯುಗ್ಮಂ
ಹರಃ ಪಾತು)

ಹುಂಕಾರಃ ಪಾತು ಮೇ ಜಂಘೇ ಫಟ್ಯಾರೋ ಮಮ ಗುಲ್ಫಕೇ .
ವಷಟ್ಕಾರಃ ಪಾದಪೃಷ್ಠೇ ವೌಷಟ್ಕಾರೋಽಜ್ಞಾನಸ್ಥಲೇ .. 15.. (ಖಟ್ಕಾರಃ)

ಸ್ವಾಹಾಕಾರೋಽಜ್ಞುಲೀಪಾರ್ಶ್ವೇ ಸ್ವಧಾಕಾರೋಽಜ್ಞುಲೀರ್ಮಮ .
ತ್ವರಿತಃ ಸರ್ವ ಸಂಧೀನೈ ರೋಮಕೂಪಾಣಿ ಸಿಂಹಜಿತ್ .. 16.. (ತ್ವರಿತಃ ಸಂಧಿಬಂಧಂ
ಮೇ)

ತ್ವಚಂ ಪಾತು ಮನೋವೇಗಃ ಕಾಲಜಿದ್ರುಧಿರಂ ಮಮ .

ಪುಷ್ಪಿದಃ ಪಾತು ಮೇ ಮಾಂಸಂ ಮೇದೋ ಮೇ ಸ್ವಸ್ತಿದೋಽವತು .. 17..
 ಸರ್ವಾತ್ಮಾಸ್ಥಿಚಯಂ ಪಾತು ಮಜ್ಜಾನಂ ಮೇ ಜಗತ್ಪ್ರಭು . (ಮಜ್ಜಾಂ ಮಮ)
 ಶುಕ್ರಂ ವೃದ್ಧಿಕರಃ ಪಾತು ಬುದ್ಧಿಂ ವಾಚಾಮಧೀಶ್ವರಃ .. 18..
 ಮೂಲಾಧಾರಾಂಬುಜಂ ಪಾತು ಭಗವಾನ್ಯರಭೇಶ್ವರಃ .
 ಸ್ವಾಧಿಷ್ಠಾನಮಜಃ ಪಾತು ಮಣೀಪೂರಂ ಹರಿಪ್ರಿಯಃ .. 19..
 ಅನಾಹತಂ ಸಾಲುವೇಶೋವಿಶುದ್ಧಂ ಜೀವನಾಯಕಃ . (ಶಾಲುವೇಶೋವಿಶುದ್ಧಂ)
 ಸರ್ವಜ್ಞಾನಪ್ರದೋಹ್ಯಾಜ್ಞಾಂ ಲಲಾಟಂ ಮೇ ಸದಾಶಿವಃ .. 20.. (ಪ್ರದೋ ದೇವೋ)
 ಬ್ರಹ್ಮರಂಧ್ರಂ ಮಹಾದೇವಃ ಪಕ್ಷಿರಾಜೋಽಖಿಲಾತ್ಮವಾನ್ .
 ಸರ್ವಲೋಕವಶೀಕಾರಃ ಪಾತು ಮಾಂ ಪರಗರ್ವಜಿತ್ .. 21..
 ವಜ್ರ-ಮುಷ್ಟಿ-ವರಾಭೀತಿಹಸ್ತಃ ಕಾಲಾಭ್ರಸನ್ನಿಭಃ .
 ವಿಜಯಾ ಸಹಿತಃ ಪಾತು ಚೈಂದ್ರೀಂ ಕಕುಭಮಗ್ನಿಜಿತ್ .. 22..
 ಶಕ್ತಿ-ಶೂಲ-ಕಪಾಲಾಸಿಹಸ್ತಃ ಸೌದಾಮಿನೀಪ್ರಭಃ .
 ಜಯಾಯುತೋ ಮಹಾಭೀಮಃ ಪಾತು ವೈಶ್ವಾನರೀಂ ದಿಶಂ .. 23..
 ದಂಡಾಸಿ-ಮುಸಲಂ-ಹಾಲ-ಪಾಶಾಂಕುಶ ಕರಾಂಬುಜಃ . (ದಂಡಾಸಿ-ಮುಸಲೀ ಸೀರ)
 ಯಮಾಂತಕೋಽಜಿತಾಯುಕ್ತೋ ಯಾಮ್ಯೀಂ ಪಾತು ದಿಶಂ ಮಮಃ .. 24..
 (ಕಾಮಾಂತಕೋಽಜಿತಾಯುಕ್ತಃ ದಿಶಂ ಯಾಮ್ಯಾಂ ಸದಾಽವತು)
 ಖಡ್ಗ-ಖೇಟಾಸಿ-ಪರಶುಹಸ್ತ-ಶತ್ರುವಿಮರ್ಧನಃ . (ಖೇಟಾಗ್ನಿ)
 ಅಪರಾಜಿತಯಾ ಯುಕ್ತಃ ಸದಾವ್ಯಾನ್ವೈರ್ಮೃತಿಂ ದಿಶಂ .. 25..
 ಪಾಶಾಂಕುಶ-ಧನುರ್ಬಾಣ-ಪಾಣಿ-ಘೋಣಿಯುತೋಽಗ್ರಕಃ .
 ಹರಿದ್ರಾಭೋಽನಿಶಂ ಪಾಯಾದ್ವಾರುಣೀಂ ದಿಶಮಾತ್ಮಜಿತ್ .. 26..
 ಧ್ವಜ-ಚಕ್ರಯುತೋದಾರಿಭುಜೋ ದುರ್ಗಾ ಯುತೋಽರ್ಗಲಃ . (ಧ್ವಜಭತ್ರಗದಾಕುಂತ)
 ಚಂಡವೇಗಃ ಶಿವಃ ಪಾಯಾತ್ಪತತಂ ಮಾರುತೀ ದಿಶಂ .. 27..
 ಗದಾಸ್ತಗ್ವರದಾಭೀತಿ ಕರಾಂಭೋಜ ಶ್ರಿಯಾಯುತಃ . (ಗದಾಕ್ಷರ)
 ಕನಕಾಭೋ ಮಹಾತೇಜಃ ಪಾತು ಕೌಬೇರಕೀದಿಶಂ .. 28..
 ತ್ರಿಶೂಲಾಹಿ-ಕಪಾಲಾಗ್ನಿದೋಸ್ತಲೋ ವಿದ್ಯಯಾಯುತಃ .
 ಭಸ್ಮೋದ್ಗೊಲಿತಸರ್ವಾಂಗ ಐಶೀಂ ಪಾತ್ವಪರಾಜಿತಃ .. 29.. (ಸರ್ವಾಂಗೋ ದಿಶಂ
 ಪಾತು ಶಿವಪ್ರಿಯಾಂ)
 ಜಪಾಸ್ತಕುಸ್ತಕಾಂಭೋಜ ಕಮಂಡಲುಂ ಕರಾಂಬುಜಃ . (ಜಪಸ್ತಕ್)
 ಊರ್ಧ್ವಂ ಪಾತು ಗಿರಾಯುಕ್ತಃ ಸರ್ವಭೂತಹಿತೇರತಃ .. 30..
 ಶಂಖ-ಚಕ್ರ-ಗದಾಽಭೀತಿ-ಹಸ್ತಃ ಪದ್ಮಾಯುತೋಽವ್ಯಯಃ .
 ಕಾಲಾಂಜನಸಮೋನೀಲಃ ಪಾತಾಲಂ ಪಾತ್ವನಾರತಂ .. 31.. (ನೀಲಾಂಜನೋ)
 ಅನುಕ್ತಾ ವಿದಿಶಃ ಪಾತು ಸಾಲುವೋ ನಾರಸಿಂಹಜಿತ್ .

ಶರಭಃ ಪಾತು ಸಂಗ್ರಾಮೇ ಯುದ್ಧೇ ವೈರಿಕುಲಾಂತಕಃ .. 32..
 ಸರ್ವಸೌಭಾಗ್ಯದಃ ಪಾತು ಜಾಗ್ರತ್ಸ್ವಪ್ನಸುಷುಪ್ತಿಷು .
 ಸರ್ವಸಂಪತ್ಪದಃ ಪಾತು ಧನಧಾನ್ಯಾದಿಕಂ ಮಮ .. 33..
 ಸಂತಾನದಃ ಸುತಾನ್ಪಾತು ದಾರಾನಾಯುಷ್ಕರೋಽನಿಶಂ . (ಪುತ್ರಾನಾಯುಷಕರೋ)
 ಬಂಧೂನ್ವೃದ್ಧಿಕರಃ ಪಾತು ಗೃಹಂ ಸರ್ವವಶಂಕರಃ .. 34..
 ಗ್ರಾಮಂ ಗ್ರಾಮೇಶ್ವರಃ ಪಾತು ರಾಜ್ಯಂ ಪಾತು ದಿಗಂಬರಃ .
 ರಾಷ್ಟ್ರಂ ಶಾಂತಿಕರಃ ಪಾತು ರಾಜಾನಂ ಧರ್ಮಶಾಸಕಃ .. 35..
 ಮಾರ್ಗಂ ದುಷ್ಟಹರಃ ಪಾತು ಧರ್ಮಕರ್ಮಾಣಿ ಭೈರವಃ .
 ಬಟುಕಃ ಪಾತು ಮೇ ಸರ್ವಂ ತ್ರ್ಯವಸ್ಥಾಸು ಭಯೇಷು ಚ .. 36..
 ಸ್ಪರ್ಶ-ವೀಕ್ಷಣ-ಸಂಯುಕ್ತಃ ಪ್ರಾಣರಕ್ಷಾಂ ಮನೋಜವಃ .
 ಪ್ರಧಾನಮೂರ್ತಿಭಾವಶ್ಚ ಪ್ರಾಸಾದೇಷ್ಟಾಶುಸಿದ್ಧಿಕೃತ್ .. 37..
 ಸಾಧಕಃ ಪ್ರಣವಂ ಬೀಜಂ ನಮೋ ಭಗವತೇತಿ ಚ . (ಪ್ರಣವಂ ಧ್ಯಾಯಾನ್ ಜ್ವಲದ್ವಿಃ
 ಪ್ರಜ್ವಲದ್ವಯಂ)
 ಪ್ರತಿನಾಮ ಚತುರ್ಥ್ಯಂತಂ ಸ್ಪರ್ಶ ಇತ್ಯಭಿಧೀಯತೇ .. 38.. (ಪ್ರತ್ಯಾವೃತ್ತಿ
 ಚತುರ್ಥ್ಯಂತಂ)
 ದ್ವಿಜ್ವಲ-ಪ್ರಜ್ವಲೇ ಸಾಧ್ಯಂ ಸಾಧಯ ದ್ವಿದ್ವಿ ರಕ್ಷ ತತ್ .
 ಸರ್ವದುಷ್ಟೇಭ್ಯೋ ಹುಂ ಫಟ್ ಸ್ವಾಹಾಂತ ಯುಗ್ವೀಕ್ಷಣಂ .. 39..
 ಸ್ಪೃಶನ್ ಪಶ್ಯನ್ ಜಪಂ ಕೃತ್ವಾ ಪ್ರತಿಸ್ಥಾನಂ ಸಮಾಹಿತಃ . (ಸ್ಪರ್ಶಂ ಸ್ಪರ್ಶಂ ಜಪಂ)
 ಪ್ರಾರ್ಥಯೇದಖಿಲಂ ಸ್ವೇಷ್ಟಂ ಹೃದಿಸ್ಥಂ ಸಾಲುವೇಶ್ವರಂ .. 40.. (ಶಾಲುವೇಶ್ವರಂ)
 ಯೇ ಗ್ರಾಮಘಾತಕಾಃ ಕ್ರೂರಾಃ ಕಪಟಾ ದೌಷ್ಟಿಕಾ ಭಟಾಃ . (ಕಪಟಾ ದುರ್ಮದಾ
 ಗ್ರಹಾಃ)
 ತಸ್ಯರಾಃ ಶತ್ರವಃ ಕ್ರುದ್ಧಾ ವಧೇ ಸಕ್ತಾಃ ಪಲಾಶನಾಃ .. 41..
 ಭದ್ಮಚಾರಾಃ ವಿಟಾಃ ಭ್ರಷ್ಟಾಸ್ಥಿವಾಚರ-ನಿಶಾಚರಾಃ .
 ತೇ ಸರ್ವೇ ಪಕ್ಷಿರಾಜಸ್ಯ ಪಕ್ಷವಾತಪರಾಹತಾಃ .. 42..
 ಸ್ತ್ರೀ-ಬಾಲ-ಸಹಿತಾಃ ಕ್ಷಿಪ್ರಂ ಪಿತೃ-ಮಾತೃ ಕುಲಾನ್ವಿತಾಃ .
 ಭಗ್ನಚಿತ್ತಾ ಗತಸ್ಥಾನಾ ಯಾಂತು ದೇಶಾಂತರಂ ಸ್ವಯಂ .. 43.. (ಜಗಸ್ಥಾನಾ ಯಾಂತು)
 ಯೇ ಚ ದುಷ್ಟಗ್ರಹಾ ರಕ್ಷಃ-ಪಿಶಾಚಾಃ ದೇವಯೋನಯಃ . (ಯೇ ತು ದುಷ್ಟಾಹಾ
 ಯಕ್ಷಾಃ)
 ಚತುಃಷಷ್ಟಿಗಣಾಃ ಸಪ್ತಸಪ್ತತ್ಯುನ್ಮಾದಕಾ ಗ್ರಹಾಃ .. 44.. (ಮತ್ತಕಾ ಗ್ರಹಾಃ)
 ಅಷ್ಟಾಶೀತಿ ಮಹಾಭೂತಾಃ ಸಪ್ತಕೋಟಿ ಮಹಾಗ್ರಹಾಃ .
 ನವತಿ ಜ್ವರಭೇದಾಶ್ಚ ಶತಭೇದಾಶ್ಚ ಕೃತ್ತಿಕಾಃ .. 45.. (ಶತಭೇದಾಶ್ಚ ಕೃತ್ತಿಮಾಃ)

ಪಂಚಾಶದ್ ಗಣನಾಥಾಶ್ಚ ನಿಯುತಾ ಕೃತ್ರಿಮಾ ಗ್ರಹಾಃ .
 ಪ್ರೇತಾರೂಢಾಸ್ತಯಸ್ತ್ರಿಂಶತ್ಪಿಂಡದಾನ ಪರಾಯಣಾಃ .. 46..
 ಅಯುತಂ ಕ್ಷುದ್ರ-ಭೇದಾಶ್ಚ ಚತ್ವಾರಿಂಶಚ್ಚಿವಾಹ್ವಯಾಃ .
 ದ್ವಾತ್ರಿಂಶದ್ವಕ್ಷಿವಕ್ತ್ರಾಶ್ಚ ತ್ರಿಂಶನ್ಮಾರ್ಜಾರವಕ್ತ್ರಕಾಃ .. 47..
 ಚತುಃಷಷ್ಟ್ಯಾಮುರೂಪಾಶ್ಚ ಯೇ ಚಾನೈಃ ಕ್ಷುದ್ರಯೋನಯಃ .
 ತೇ ಸರ್ವೇ ಸಾಲುರ್ವೇಶಸ್ಯ ಶಂಖ-ನಿಃಸ್ವನ-ಮೋಹಿತಾಃ .. 48.. (ಶಾಲುರ್ವೇಶಸ್ಯ)
 ವಿಷಣ್ಣಾಃ ಖಿಲತಃಸ್ವಾಂತಾಃ ಪ್ರಾಣ-ತ್ರಾಣ-ಪರಾಯಣಾಃ .
 ಗಚ್ಛಂತು ಸಂಪ್ರಯೋಕ್ತಾರೋ ದೇಶಾಂತರಮನಿಚ್ಛಯಾ .. 49.. (ಸತ್ಪ್ರಯೋಕ್ತಾರೋ)
 ಯೇ ಚ ಮೂಷಕ-ವೈಡಾಲಾಃ ಶುನಕೋರಗವೃಶ್ಚಿಕಾಃ .
 ಆಶೀವಿಷಾಃ ಶಿವಾ ವ್ಯಾಳಾ ವ್ಯಾಘ್ರ-ಮುಕ್ಷೇಭಸೂಕರಾಃ .. 50.. (ಶೂಕರಾಃ)
 ಗೃಧ್ರಾಃ ಶೈನಾಃ ಖಗಾಃ ಕಂಕಾ ದಂಶಕಾ ಭ್ರಂಶಕಾ ಮೃಗಾಃ . (ಕಾಕದಂಶಕಾ ಭ್ರಂಶಕಾ
 ಗ್ರಹಾಃ)
 ಏತೇ ಶರಭಹಸ್ತಾಗ್ರ-ನಖ-ಕ್ಷತವಿಮೋಕ್ಷಗಾಃ .. 51..
 ಸ್ರವದ್ರಕ್ತತಲಾಸಿಕ್ತಾಃ ಶಿಲಾತಲನಿಪೀಡಿತಾಃ .
 ಸಂಭಿನ್ನತನವಃ ಶೀಘ್ರಂ ನಶ್ಯತ್ಪಿಲದುಶ್ಚರಾಃ .. 52..
 ನ ದಂಶಂತೂರಗಾಃ ಕ್ವಾಪಿ ನಾತಿವಾತೋಽಪಿ ವೀಜತು . (ನಾತಿವಾತೋಽಪಿ ಧಾತು
 ಚ)
 ನ ದಹತ್ವಸಹೋ ವಕ್ಷಿರಾಯಾಂತ್ವಾಪೋ ನ ಚಾಧಿಕಾಃ .. 53..
 ನ ವರ್ಷತ್ವತಿವೃಷ್ಟಿಶ್ಚ ನ ಪತತ್ವಶನಿಃ ಕ್ವಚಿತ್ .
 ನಾಕ್ರಾಮತ್ವಪಮೃತ್ಯುಶ್ಚ ನಾಸ್ಪೃತ್ವಾತಂ ಕದಾಚನ .. 54..
 ನ ಭ್ರಿಯಂತ್ವಂಭಸಿ ಜನಾ ನ ಭವತ್ವಶುಭಂ ಕ್ವಚಿತ್ .
 ನ ವದಂತ್ವಸಹಂ ವಾಕ್ಯಂ ಜಂತವೋ ಮಮ ದೇಶಕೇ .. 55..
 ನಾಸ್ತಿ ವೈರಂ ತು ಜಂತೂನಾಮನ್ಯೋಽಯಂ ರಾಜಕೇ ಮಮ .
 ಭವಂತು ಸುಖಿನಃ ಸರ್ವೇ ನಾರ್ಯಃ ಸಂತು ಪತಿವ್ರತಾಃ .. 56.. (ಸರ್ವೇ ಸರ್ವಾಃ
 ಸಂತು)
 ಸರ್ವಾಃ ಸೂಯಂತು ಸತ್ಪುತ್ರಾನ್ಪುತ್ರೀಶ್ಚ ಶುಭಲಕ್ಷಣಾಃ .
 ಸರ್ವೇ ದೇವಾಶ್ಚ ನಂದಂತು ಸಂತು ಕಲ್ಯಾಣಕಾರಕಾಃ .. 57..
 ರಾಜನ್ವತೀ ಮಹೀ ಚಾಸ್ತು ರಾಜಾ ಭವತು ಧಾರ್ಮಿಕಃ .
 ಸಸಂಸ್ತವಂ-ಪಯೋಗಾವಃ ಫಲಂತ್ಯೋಷಧಯೋಽಧಿಕಂ .. 58.. (ಸಂಸ್ತವಂತು
 ಪಯೋ)
 ಭವಂತು ಫಲದಾ ವೃಕ್ಷಾಃ ಸಿದ್ಧಿಭವತು ಮೇಽಖಿಲಾ .
 ಮಮಾಸ್ತು ತರಸಾ ನೂನಮಾತ್ಮಜ್ಞಾನಮಚಂಚಲಂ .. 59..

ಮಹಾಕ್ರೋಧ-ಮಹಾಲೋಭಾಃ ಸಮದಾ ಲೋಭ ಮತ್ಸರಾಃ . (ಮೋಹ ಮತ್ಸರಾಃ)
ನ ಸಂತು ಕ್ಷಾಪಿ ಮೇ ಸರ್ವೇ ಭಗವನ್ಕುರುಣಾನಿಧೇ .. 60.. (ನಾಕ್ರಾಮೇಯುಶ್ಚ
ಸರ್ವೇಶ್)

ಶರಭೇಶ್ವರ ವಿಶ್ವೇಶ ಪಕ್ಷಿರಾಜ ದಯಾನಿಧೇ .

ದೇಹಿ ಮೇ ಹ್ಯಚಲಾಂ ಭಕ್ತಿ ಪ್ರಣತೋಽಸ್ಮಿ ಪುನಃ ಪುನಃ .. 61..

ಗೌರಿವಲ್ಲಭ ಕಾಮಾರೇ ಕಾಲಕೂಟವಿಷಾದನ .

ಮಾಮುದ್ಧರಾಪದಂಭೋಧೇಸ್ತಿ ಪುರಘ್ನಾಂತಕಾಂತಕ .. 62..

ಸಾಲುವೇಶ (ಶಾಲುವೇಶ) ಜಗನ್ನಾಥ ಸರ್ವಭೂತಹಿತೇ ರತ . (ಶಾಲುವೇಶ)

ಪಾಹಿ ಮಾಂ ತರಸಾ ಚೌರಾಂದುಷ್ಟಾನ್ನಾಶಯ ನಾಶಯ .. 63.. (ತ್ರಾಹಿ ಮಾಂ ತರಸಾ
ಘೋರಾನ್)

ಕಾಲಭೈರವ ವಿಶ್ವೇಶ ವಿಶ್ವರಕ್ಷಾಪರಾಯಣ .

ರಕ್ಷ ಮೂಷಕ-ಚೌರೇಭ್ಯೋ ಧಾನ್ಯರಾಶಿಮಿಮಂ ಪ್ರಭೋ .. 64.. (ಮೂಷಿಕಚೋರೇಭ್ಯೋ)

ಪಕ್ಷಿರಾಜ ಮಹಾದೇವ ಪ್ರಣತಾರ್ಥಿನಾಶನ .

ಮದೀಯಾನಿ ಪದಾರ್ಥಾನಿ ನಿತ್ಯಂ ಪಾಲಯ ಪಾಲಯ .. 65..

ಸರ್ವಜ್ಞ ಸರ್ವಲೋಕೇಶ ಸರ್ವದುಷ್ಟವಿನಾಶನ .

ತಸ್ಯರೇಣ ಹೃತಂ ವಸ್ತು ದ್ರುತಂ ದಾಪಯ ದಾಪಯ .. 66..

ಯೇ ಮರ್ಮವಾದಿನಃ ಕ್ಷುದ್ರಾಃ ಭಿದ್ರೋಪದ್ರವಕಾರಕಾಃ . (ಯೇ ಮರ್ಮಘಾತಿನಃ)

ಸರ್ವಾಚಾರ-ಪರಿಭ್ರಷ್ಟಾ ಮಾನಹೀನಾಶ್ಚ ರೋಧಕಾಃ .. 67.. (ಸರ್ವಾಚಾರಪರಿತ್ಯಕ್ತಾಃ)

ತೇ ಸರ್ವೇ ಸಾಲುವೇಶಸ್ಯ ಮುಸಲಾಯುಧಚೂರ್ಣಿತಾಃ . (ಶಾಲುವೇಶಸ್ಯ)

ನಶ್ಯಂತು ನಿಮಿಷಾರ್ಥೇನ ಪಾವಕಾವೃತತೂಲವತ್ .. 68..

ಯೇ ಜನಾ ದ್ರೋಹಿಣೋಽಶ್ಲಾಘ್ಯಾಸ್ತ್ವ ಕಾಲೋಚಿತಭಾಷಣಾಃ .

(ಯೇ ಜನದ್ರೋಹಿಣೋಽಲ್ಪಾಶ್ಚ ದುರಾಲೋಚಿತಭಾಷಿಣಾಃ)

ಸತ್ಕರ್ಮ ವಿಘ್ನಕರ್ತಾರಃ ಶಾಂತ ಭರ್ತ್ಸಾಪರಾಯಣಾಃ .. 69..

(ಸತ್ಕರ್ಮವಿಘ್ನಕರ್ತಾರಶ್ಚಾಸತ್ಕರ್ಮಪರಾ ನರಾಃ)

ತೇ ಸಾಲುವೇಶ ಹಸ್ತಾಗ್ರ-ಖಡ್ಗನಿಭಿನ್ನದೇಹಿನಃ . (ಶಾಲುವೇಶಹಸ್ತಾಗ್ರಹಸ್ತನಿಭಿನ್ನದೇಹಿನಃ)

ಪತಂತು ಭೂತಲೇ ಯಾಮ್ಯಾಂ ಪ್ರಾಣಾಸ್ತೇಷಾಂ ಪ್ರಯಾಂತ್ವರಂ .. 70.. (ಪ್ರಯಾಂತು
ವೈ)

ತ್ವದಂಘ್ರಿ ಧ್ಯಾನ ನಿರ್ದಗ್ಧ ಪಾಪಕೋಶಾಯ ಮಂತ್ರಿಣೇ . (ಪಾಪಕೋಶಾಯ ಮೇ
ಶಿವ)

ಮಹ್ಯಂ ದ್ರುಹ್ಯಂತಿ ಯೇ ತೇಷಾಂ ವಿಭವಾನಿ ಕ್ಷಯಂತ್ವರಂ .. 71..

ತ್ವದಾಚಾರಂ ಪರಂ ಭಕ್ತಂ ಸಾಧಕಾನಾಂ ವಿವೇಕಿನಂ .

ಯ ಆಕ್ರಮಂತಿ ಸಂಗ್ರಾಮೇ ತೇ ಗಚ್ಛಂತು ಪರಾಹತಾಃ .. 72.. (ಆಕ್ರಮಂತಿ ಚ ಸಂಗ್ರಾಮೇ)

ತ್ವದೀಯೇನೈವ ಮಾರ್ಗೇಣ ಸಂಚರಂತಂ ಜಪಾತುರಂ . (ಮಾರ್ಗೇಣ ಚರತಾಂ ಜಪತಾಂ ನದಾ)

ಯೇ ವದಂತಿ ಪರೀವಾದಂ ಭ್ರಾಂತಾಃ ಶೀಘ್ರಂ ಭವಂತು ತೇ .. 73 .. (ಪರೀವಾದೇ)

ತ್ವದ್ಧಾಸಮಮಲಂ ಧೀರಂ ಯೇ ಮಾಂ ತರ್ಜಯಿತುಂ ಬಲಾತ್ .

(ತ್ವದ್ಧಾಸಮುಖ್ಯಂ ಮಾಂ ಧೀರಂ ತರ್ಜಯಂತಿ ಬಲಾಚ್ಚ ಯೇ)

ಮನಸಾ ಯೇ ನ ಮನ್ಯಂತೇ ತತ್ಸ್ವಾಂತಂ ಭ್ರಮತು ಕ್ಷಣಾತ್ .. 74.. (ಮನಸಾ ಯೇಽವ್ಮನ್ಯಂತೇ)

ಮನಸಾ ಕರ್ಮಣಾ ವಾಚಾ ಯೇ ಕುವಂತ್ಯತಿದುಃಸಹಂ .

ತೇ ಮಹಾಶೋಕರೋಗಾಬ್ಧೌ ಪತಂತಾಶು ಶಿವಾಜ್ಞಯಾ .. 75..

ಮದೀಯಾನಿ ಪದಾರ್ಥಾನಿ ಗೃಹೀತುಂ ಯೋಽವಲೋಕತೇ . (ಗೃಹೀತುಂ)

ತತ್ಕ್ಷಣಾದೇವ ನಷ್ಟಾಕ್ಷೋ ಭವತ್ವಾಶ್ವೀಶ್ವರಾಜ್ಞಯಾ .. 76.. (ಭವತ್ವಾಶು ಶಿವಾಜ್ಞಯಾ)

ಮದೀಯಂ ದ್ರವ್ಯಮಾದಾಯ ಯೇ ಗಚ್ಛಂತೀಹ ತಸ್ಮರಾಃ .

ಸಿಂಹಾರಿ-ಪಾಶ-ಸಂಬದ್ಧಾಸ್ತೇ ಚರಂತು ಪ್ರದಕ್ಷಿಣಂ .. 77.. (ಪಾಶಸಂಬಂಧಾತ್ ತೇ)

ಸೀಮಾತೀತಾಶ್ಚ ಯೇ ಚೌರಾ ಗೃಹೀತದ್ರವ್ಯಸಂಚಯಾಃ . (ಸೀಮಾಂತರಗತಾಶ್ಚೋರಾ)

ಅವಶಾವಯವಾಸ್ತೇ ತು ಆಗಚ್ಛಂತು ಶಿವಾಜ್ಞಯಾ .. 78.. (ಚ ಗಚ್ಛಂತು ಶರಭಾಜ್ಞಯಾ)

ತಸ್ಮರಾಃ ನಿಮ್ಮಗಾತೀತಾಃ ಸ್ವಾಂತ-ಧಾನ್ಯ-ಧನಾಧಿಕಾಃ .

(ತಸ್ಮರಾ ಯೇಽಪಗೃಹ್ಣಂತಿ ಮಮ ಧಾನ್ಯಧನಾದಿಕಂ)

ಪಕ್ಷಿರಾಜಾಂಕುಶಾಕೃಷ್ಣಾಃ ಸಮಾಗಚ್ಛಂತು ಮದ್ಗೃಹಂ .. 79..

(ಪಕ್ಷಿರಾಟ್ ಕೋಡಿಕಾಕೃಷ್ಣಾಃ ಸಮಾಗಚ್ಛಂತು ತೇ ದ್ರುತಂ)

ಸಮಾಹೃತ-ಪದಾರ್ಥಾದ್ಯಾ ದೇಶಾತೀತಾಶ್ಚ ತಸ್ಮರಾಃ .

ಶರಭೇಶ-ಹಲಾಕೃಷ್ಣಾಸ್ತೇ ಆಗಚ್ಛಂತು ವೈ ದ್ರುತಂ .. 80..

ಚೌರಾ ಗ್ರಹೀತುಮುದ್ಯುಕ್ತಾಃ ಸಮಾಗಚ್ಛಂತಿ ಮದ್ಗೃಹೇ .

ತೇ ಸಾಲುವೇಶಪಕ್ಷೋತ್ಥವಾತ್ಮೈರ್ಗಚ್ಛಂತು ಸತ್ಪರಂ .. 81.. (ಶಾಲುವೇಶಪಕ್ಷೋತ್ಥವಾತ್ಮೈರ್ಗಚ್ಛಂತು)

ಶಾಂತಂ ವಿವೇಕಿನಂ ಭಕ್ತಂ ತ್ವದಂಘ್ರಿ ಧ್ಯಾನತತ್ಪರಂ .

ಬ್ರುವಂತಿ ಯೇ ಸಹಪ್ರಾಣಾಸ್ತೇಷಾಂ ಯಾಂತಿ ಯಮೀಂ ಪುರೀಂ .. 82..

(ದ್ರುಹ್ಯಂತಿ ಯ ಇಹ ಪ್ರಾಣಾಸ್ತೇಷಾಂ ಯಾಂತು ಯಮಂ ಶಿವ)

ಷಟ್ಪಿಂಶತ್ಕೋಷ್ಟಕೇ ಯಂತ್ರೇ ರೇಖಾಶೂಲಾಗ್ರಸಾಧ್ಯಕೇ .

ಸ್ವೇಚ್ಛಾಮಂತ್ರಂ ಲಿಖಿತ್ವಾ ತು ಜಪೇದಾರಾಧ್ಯ ಸಾಧಕಃ .. 83..
 ಮಧ್ಯೇ ಪಾಶಾಂಕುಶೇ ವಹ್ನಿ ಸಾಧ್ಯ ನಾಮ ಲಿಖೇತ್ಯಮಾತ್ .
 ಉದಜಮುಖಃ ಸಹಸ್ರಂ ತು ರಕ್ಷಣಾಯ ಜಪೇನ್ನಿಶಿಃ .. 84..
 ನಷ್ಟಾಹರಣಕೇ ಪಂಚರಾತ್ರಂ ಪಶ್ಚಿಮ-ದಿಜ್ಞುಖಃ .
 ಮಾರಣೇ ಸಪ್ತರಾತ್ರಂ ತು ದಕ್ಷಿಣಾಭಿಮುಖೋ ಜಪೇತ್ .. 85..
 ರೋಗನಿಗ್ರಹಣೇ ಚಾಷ್ಟರಾತ್ರಮಾಗ್ನೇಯದಿಜ್ಞುಖಃ .
 ಇತಿ ಗುಹ್ಯಂ ಮಹಾಮಂತ್ರಂ ಪರಮಂ ಸರ್ವಸಿದ್ಧಿದಂ .. 86..
 ಶರಭೇಶಾಖ್ಯಕವಚಂ ಚತುರ್ವರ್ಗಫಲಪ್ರದಂ .
 ಪ್ರತ್ಯಹಂ ಪ್ರತಿಪಕ್ಷಂ ವಾ ಪ್ರತಿಮಾಸಮಥಾಪಿ ವಾ .. 87..
 ಯೋ ಜಪೇತ್ಪ್ರತಿವರ್ಷಂ ವಾ ವರೇಣ್ಯಃ ಸ ಶಿವೋ ಭವೇತ್ .
 ಏವಂ ಹಿ ಜಪತಃ ಪುಂಸಾಂ ಪಾತಕಂ ಚೋಪಪಾತಕಂ .. 88..
 ತತ್ಸರ್ವಂ ಲಯಮಾಪ್ನೋತಿ ರವಿಣಾ ತಿಮಿರಂ ಯಥಾ .
 ದಶಾಬ್ದಂ ಯೋ ಜಪೇನ್ನಿತ್ಯಂ ಪ್ರಾತರುತ್ಥಾಯ ಸಾಧಕಃ .. 89..
 ಸರ್ವಸಿದ್ಧಿಂ ಸಮಾಶ್ಲಿಷ್ಯ ದೇಹಾಂತೇ ಸ ಶಿವೋ ಭವೇತ್ . (ಸರ್ವಸಿದ್ಧಿಂ ಸಮಾಶ್ಲಿಷ್ಯ)
 ತ್ರಿಕಾಲಂ ಧ್ಯಾನಪೂರ್ವಂ ತು ಜಪೇದ್ವಾ ದಶವಾರ್ಷಿಕಂ .
 ಕಾಯೇನಾನೇನ ಸೋ ದೇವಿ ಜೀವನ್ಮುಕ್ತೋ ಭವೇನ್ನರಃ .. 90.. (ಜೀವನ್ಮುಕ್ತೋ
 ಭವೇಚ್ಚಿವೇ)
 ಶತವಾರಂ ಜಪೇನ್ನಿತ್ಯಂ ಮಂಡಲಂ ಯೋ ವರಾನನೇ .
 ಸೋಽಣಿಮಾದಿಗುಣಾನ್ಪಾಪ್ಯ ವಿಚರೇತ್ಸ್ವೇಚ್ಛಯಾ ಸದಾ .. 91..
 ಅತಲಾದಿಧರಣ್ಯಾದಿ ಭುವನಾನಿ ಚತುರ್ದಶ . (ಅತಲಾದಿಧರಣ್ಯಂತರ್ಭುವನೇಷು
 ತಥೋಪರಿ)
 ವಿಚರೇತ್ಕಾಮತಃ ಸರ್ವೈಃ ಪೂಜ್ಯಮಾನೋ ಯಥಾಸುಖಂ .. 92.. (ವಿಚರೇತ್ಕಾಮಗಃ)
 ತ್ರಿಮಾಸಂ ಯೋ ಜಪೇನ್ನಿತ್ಯಮಷ್ಟೋತ್ತರಸಹಸ್ರಕಂ .
 ಸಹಸಾ ಶರಭೇಶಸ್ಯ ಸಾರೂಪ್ಯಂ ಲಭತೇಽಮ್ಪಿಕೇ .. 93..
 ಷಣ್ಮಾಸಂ ಯೋ ಜಪೇದ್ಧೇವಿ ಪ್ರಯತಸ್ತು ದೃಢವ್ರತಃ .
 ಮದ್ರೂಪಧಾರಕೋ ಮರ್ತ್ಯಃ ಸರ್ವಸಿದ್ಧಿಪ್ರದಾಯಕಂ .. 94..
 (ಮದ್ರೂಪಧಾರಕೈರ್ಮರ್ತ್ಯೈಃ ಸಹಸಿದ್ಧಿಪ್ರದಾಯಕೈಃ)
 ಮಮ ಲೋಕೇ ಸಂಪೂಜ್ಯೋ ವಿಷ್ಣುಲೋಕೇ ವಿಶೇಷತಃ .
 ಬ್ರಹ್ಮಲೋಕೇ ಚ ರಮತೇ ಸರ್ವತ್ರ ನ ನಿವಾರ್ಯತೇ .. 95..
 ಇಂದ್ರಾಗ್ನಿಯಮರಕ್ಷೇಶಜಲೇಶಪವನೈಃ ಸಹ .
 ಸೋಮೇಶೈಃ ಸಹ ರುದ್ರೇಶೈರ್ದಿಶಾಂಪಾಲೈಃ ಸ ಪೂಜ್ಯತೇ .. 96.. (ಸೋಮೇಶಾನಕಲಕ್ಷ್ಮೀಶೈರ್ದಿ

ಆದಿತ್ಯ-ಸೋಮ-ಪೃಥ್ವೀಜ-ಬುಧ-ಶ್ರೀಗುರು-ಭಾರ್ಗವೈಃ .
 ಪೂಜ್ಯತೇ ಸ ಗ್ರಹೈಃ ಸರ್ವೈಸ್ಸಶನಿ-ರಾಹು-ಕೇತುಭಿಃ .. 97..
 ಭೃಗ್ವಂಗಿರಃ-ಪುಲಸ್ತ್ಯೈಶ್ಚ-ಪುಲಹಾತ್ರಿ ಮರೀಚಿಭಿಃ . (ಪುಲಹಾದಿ)
 ದಕ್ಷಕಶ್ಯಪ-ಭೃಗ್ವಾದ್ಯೈರ್ಯೋಗಿಭಿಶ್ಚ ಸ ಪೂಜ್ಯತೇ .. 98..
 (ದಕ್ಷಕಾಶ್ಯಪಕೃತ್ವಜ್ಜಯೋನಿಭಿಃ ಸ ಚ ಪೂಜ್ಯತೇ)
 ಭೈರವೈರ್ವಸುಭೀ ರುದ್ರೈರಾದಿತ್ಯೈರ್ಬಾಲಖಿಲ್ಯಕೈಃ .
 ದಿಗ್ಭೈಶ್ಚ ಮಹಾನಾಗೈರ್ದಿವ್ಯಾಸ್ತ್ರೈರ್ದಿವ್ಯವಾಹನೈಃ .. 99..
 ಮಾಹೇಶ್ವರೈರ್ಮಹಾರತ್ನೈಃ ಕಾಮಧೇನು-ಸುರದುಮೈಃ .
 ಸರಿದ್ಭಿಃ ಸಾಗರೈಃ ಶೈಲೈರ್ದೇವತಾಭಿಸ್ತಪೋಧನೈಃ .. 100..
 ದಾನವೈ ರಾಕ್ಷಸೈಃ ಕೂರೈಃ ಸಿದ್ಧ-ಗಂಧರ್ವ-ಕಿನ್ನರೈಃ .
 ಯಕ್ಷ-ವಿದ್ಯಾಧರೈರ್ನಾಗೈರಪ್ಸರೋಭಿಶ್ಚ ಪೂಜ್ಯತೇ .. 101..
 ಅಪಸ್ಮಾರ-ಗ್ರಹೈರ್ಭೀಮೈರುನ್ಮತ್ತೈರ್ಬ್ರಹ್ಮರಾಕ್ಷಸೈಃ .
 ವೇತಾಲ್ಯೈಃ ಖೇಚರೈರ್ಮತ್ಸ್ಯೈಃ ಕೂಷ್ಮಾಂಡೈ ರಾಕ್ಷಸಗ್ರಹೈಃ .. 102.. (ಖೇಚರೈಕ್ರೂರೈಃ)
 ಜ್ವಾಲಾವಕ್ತ್ರೈಸ್ತಮೋಹಾರೈಃ ಸ್ತ್ರೀಗ್ರಹೈಃ ಪಾವಕಗ್ರಹೈಃ .
 ಭೂತ-ಪ್ರೇತ-ಪಿಶಾಚಾದ್ಯೈರ್ಗ್ರಹೈಃ ಸರ್ವೈಃ ಸ ಪೂಜ್ಯತೇ .. 103..
 ಬ್ರಾಹ್ಮಣೈಃ ಕ್ಷತ್ರಿಯೈರ್ವೈಶ್ಯೈಃ ಶುದ್ಧೈರನೈಶ್ಚ ಜಾತಿಭಿಃ . (ಶುದ್ಧೈರನೈಶ್ಚ
 ಮಾನವೈಃ)
 ಪಶು-ಪಕ್ಷಿ-ಮೃಗ-ವ್ಯಾಲೈಃ ಪೂಜ್ಯತೇ ಸರ್ವಜಂತುಭಿಃ .. 104..
 ಕಿಮತ್ರ ಬಹುನಾ ದೇವಿ ತವ ವಕ್ಷ್ಯೇಹಂ ಯಥಾತಥಂ .
 ಮಯಾ ಚ ವಿಷ್ಣುನಾ ಚೈವ ವಿಶ್ವಕರ್ತೃ ಚ ಕಲ್ಪ್ಯತೇ .. 105.. (ವಿಶ್ವಕರ್ತೃ ಚ
 ಪಾಲ್ಯತೇ)
 ಭವತ್ಯಾ ಚ ಗಿರಾ ಲಕ್ಷ್ಮ್ಯಾ ಬ್ರಹ್ಮಾಣ್ಯಾದ್ಯಷ್ಟಮಾತ್ಮಭಿಃ .
 ಗಣೇಶ್ವರಾದಿಯೋಗೀಂದ್ರೈರ್ಯೋಗಿನೀಭಿಃ ಸ ಪಾಲ್ಯತೇ .. 106..
 ಯ ಇದಂ ಪ್ರಜಪೇದ್ಭಕ್ತ್ಯಾ ತಸ್ಯಾಸಾಧ್ಯಂ ನ ವಿದ್ಯತೇ .
 ಕವಚೇಂದ್ರ ಮಹಾಮಂತ್ರಂ ಜಪೇತ್ಸ್ಮಾದನುತ್ತಮಂ .. 107..
 ಉಚ್ಚಾಟನೇ ಮರುದ್ವಕ್ಶೋ ವಿದ್ವೇಷೇ ರಾಕ್ಷಸಾನನಃ .
 ಪ್ರಾಗಾನನೋಽಭಿವೃದ್ಧೌ ತು ಸರ್ವೇಷ್ಟೀಶಾನದಿಜ್ಞುಃ .. 108..
 ಯೋ ಜಪೇತ್ಕವಚಂ ನಿತ್ಯಂ ತ್ರಿಕಾಲಂ ಧ್ಯಾನಪೂರ್ವಕಂ .
 ಸರ್ವಸಿದ್ಧಿಮವಾಪ್ನೋತಿ ಸಹಸಾ ಸಾಧಕೋತ್ತಮಃ .. 109..
 ಶ್ರೀದೇವ್ಯವಾಚ .
 ದೇವ ದೇವ ಮಹಾದೇವ ಶಿವ ಕಾರುಣ್ಯವಾರಿಧೇ .

ಶ್ರೀಶರಭೇಶ್ವರಕವಚಂ

ಪಾಹಿ ಮಾಂ ಪ್ರಣತಂ ಸ್ವಾಮಿನ್ಪ್ರಸೀದ ಸತತಂ ಮಮ .. 110..
ಸರ್ವಾರ್ಥಸಾಧನೋಪಾಯ ಸರ್ವೈಶ್ವರ್ಯಪ್ರದಾಯಕ .
ಸಮಸ್ತಾಪತ್ಯತೀಕಾರ ಚಂದ್ರಶೇಖರ ತೇ ನಮಃ .. 111..
ಯತ್ಕೃತ್ಯಂ ತನ್ನಕೃತಂ ಯದಕೃತ್ಯಂ ಕೃತ್ಯವದಾಚರಿತಂ .
ಉಭಯೋಃ ಪ್ರಾಯಶ್ಚಿತ್ತಂ ಶಿವ ತವ ನಾಮಾಕ್ಷರದ್ವಯೋಚ್ಚರಿತಂ .. 112..
(ನಾಮಾಕ್ಷರದ್ವಿತಯಂ)
.. ಇತಿ ಶ್ರೀ ಆಕಾಶಭೈರವಕಲ್ಪೇ ಪ್ರತ್ಯಕ್ಷಸಿದ್ಧಿಪ್ರದೇ
ಉಮಾಮಹೇಶ್ವರಸಂವಾದೇ ಶರಭಕವಚಂ ಸಂಪೂರ್ಣಂ ..
.. ಆಕಾಶಭೈರವಕಲ್ಪಂ . ಏಕಚತ್ವಾರಿಂಶೋಽಧ್ಯಾಯಃ ..
ಇತಿ ಶ್ರೀಶರಭೇಶ್ವರಕವಚಂ ಅಥವಾ ಶ್ರೀಶರಭಕವಚಂ ಸಂಪೂರ್ಣಂ .

Encoded by Sivakumar Thyagarajan

Proofread by Sivakumar Thyagarajan, PSA Easwaran, Ruma Dewan

—
Shri Sharabheshvara Kavacham

pdf was typeset on March 8, 2023

—

Please send corrections to sanskrit@cheerful.com

